



காஞ்சிபுரம் வடக்கு மாவட்ட தி.மு.கழகம் சார்பில் ஆலந்தூரில்

ஆயிரம் ஆட்டோ ஓட்டுநர்களுக்கு பொங்கல் நலத்திட்ட உதவிகள்!

காஞ்சிபுரம், ஜன.8—
காஞ்சிபுரம் வடக்கு மாவட்டக் கழகம் சார்பில், ஆலந்தூரில் ஏற்பாடு செய்யப்பட்டிருந்த பொங்கல் விழாவில் துணை முதலமைச்சர் உதயநிதி ஸ்டாலின் கலந்துகொண்டு, அப்பகுதியைச் சேர்ந்த ஆட்டோ ஓட்டுநர்கள் 1000 பேருக்கு பொங்கல் நலத்திட்ட உதவிகளை வழங்கி வாழ்த்திப் பேசினார்.

துணை முதலமைச்சர் உதயநிதி ஸ்டாலின் ஆற்றிய வாழ்த்துரையின் விவரம் வருமாறு:

இந்தக் காஞ்சிபுரம் வடக்கு மாவட்டத்துக்கு இரண்டு மாதத்துக்கு ஒருமுறையாவது அண்ணன் அன்பரசன் அவர்கள் என்னை அழைத்து வந்து பல்வேறு நிகழ்ச்சிகளை நடத்திவிடுவார்.

இன்றைக்கு இந்த நிகழ்ச்சியைத் தொடங்கி வைத்து, கிட்டத்தட்ட ஆயிரம் ஆட்டோ நண்பர்களுக்கு நலத்திட்ட உதவிகளை வழங்கிய பின், அடுத்ததாக இதே காஞ்சிபுரம் வடக்கு மாவட்டத்தில் பொங்கல் நலத்திட்ட உதவிகள் வழங்கும் நான்கு நிகழ்ச்சிகளை அண்ணன் அன்பரசன் அவர்கள் ஏற்பாடு செய்திருக்கிறார்.

முதலில் இந்த நிகழ்ச்சியை இவ்வளவு சிறப்பாக ஏற்பாடு செய்து, உங்களுையெல்லாம் சந்தித்து உரையாடும் வாய்ப்பை ஏற்படுத்தித் தந்த அண்ணன் அன்பரசன் அவர்களுக்கு என்னுடைய பாராட்டுகளையும் நன்றியையும் தெரிவித்துக் கொள்கிறேன்.

திராவிடப் பொங்கல்

இங்கு வந்திருக்கக்கூடிய அத்தனை ஆட்டோ ஓட்டுநர் நலங்களுக்கு என்னது ஆங்கிலப் புத்தாண்டு நல்வாழ்த்துக்களைத் தெரிவித்துக் கொள்கிறேன். நம் தலைவர் அவர்கள் ஐந்து நாட்களுக்கு முன்பு நடைபெற்ற மாவட்டச் செயலாளர் கூட்டத்தில் ஓர் அறிவிப்பை வெளியிட்டார். 'இந்த ஆண்டு பொங்கல் விழாவை நாம் திராவிடப் பொங்கல்' விழாவாகச் சிறப்பாக்கக் கொண்டாட வேண்டும், அனைத்து மக்களுக்கும் சென்றடையும் வகையில் நலத்திட்ட உதவிகளை வழங்கிட வேண்டும்' என்று அவர் கேட்டுக்கொண்டதற்கு இணங்க, இன்றைக்கு தமிழ்நாடு முழுவதும் ஒவ்வொரு மாவட்டச் செயலாளரும் நிகழ்ச்சிகளைச் சிறப்பாக நடத்திக் கொண்டிருக்கிறார்கள்.

நேற்று என் சேப்பாக்கம் திருவல்லிக்கேணி தொகுதியில் நடைபெற்ற நிகழ்ச்சியில் கலந்துகொண்டேன். இன்றைக்கு இந்த ஆலந்தூர் சட்டமன்றத் தொகுதிக்கு வந்திருக்கிறேன். நாளை வடசென்னையில் பல்வேறு நிகழ்ச்சிகள் நடைபெறவுள்ளன. பொங்கல் வரை இத்தகைய சிறப்பு நிகழ்ச்சிகள் தொடர்ந்து நடைபெற உள்ளன.

துணை முதலமைச்சர் உதயநிதி ஸ்டாலின் வழங்கினார்!



பெற உள்ளன.

10 லட்சம் மடிக் கணினிகள்

பல்வேறு திட்டங்கள்

என்றைக்கும் மக்களோடு மக்களாகப் பயணிப்பவர்கள்தான் திராவிட முன்னேற்றக் கழகத்தினர். அந்த உரிமையோடுதான் உங்களுையெல்லாம் சந்தித்து, இந்தப் பொங்கல் வாழ்த்துக்களைப் பகிர்ந்து கொள்ள வந்திருக்கிறேன். கழகத்தின் சார்பாக மட்டுமன்றி, அரசின் சார்பாகவும் பொங்கல் மகிழ்ச்சியைப் பகிர்ந்துகொள்வதற்காக நம்முடைய முதலமைச்சர் அவர்கள் பல்வேறு திட்டங்களை அறிவித்திருக்கிறார்.

கடந்த மூன்று நாட்களில் மட்டும் பல்வேறு அறிவிப்புகள் வெளியாகியுள்ளன. உதாரணமாக, மூன்று நாட்களுக்கு முன்பு ஒவ்வொரு குடும்ப அட்டைக்கும் 3,000 ரூபாய் பொங்கல் பரிசுத் தொகையாக வழங்கப்படும் என்று முதலமைச்சர் அவர்கள் அறிவித்தார். நேற்று முன்தினம், தமிழ்நாட்டில் இறுதி ஆண்டு பயிலும் அனைத்து மாணவர்களுக்கும் மடிக் கணினி வழங்கும் திட்டத்தைத் தொடங்கி வைத்து, முதற்கட்டமாக 10 லட்சம் மடிக் கணினிகளை வழங்க முதலமைச்சர் அவர்கள் உத்தரவிட்டுள்ளார்.

கடந்த டிசம்பர் மாதம் வரை 'கலைஞர் மகளிர் உரிமைத் தொகை' திட்டத்தின் கீழ் ஒரு கோடியே 13 லட்சம் பெண்களுக்கு மாதந்தோறும் உரிமைத் தொகை வழங்கப்பட்டது. இந்த மாதம் முதல் இத்திட்டம் விரிவுபடுத்தப்பட்டு, மேலும் 17 லட்சம் மகளிர் புதிதாகச் சேர்க்கப்பட்டுள்ளனர். இனிமேல் ஒவ்வொரு மாதமும் ஒரு கோடியே 30 லட்சம் மகளிருக்கு உரிமைத் தொகையை நம் முதலமைச்சர் அவர்கள் வழங்க உள்ளார்.

வரலாற்றில் முதல் முறை

இப்படிப் பல்வேறு திட்டங்களைச் செயல்படுத்தி வருவதால்தான், இன்றைக்கு

இந்தியாவிலேயே சிறந்த மாநிலமாக, 11.19 சதவிகித வளர்ச்சியோடு தமிழகம் திகழ்கிறது. வரலாற்றிலேயே முதல் முறையாக இரட்டை இலக்க வளர்ச்சியோடு சிறந்த மாநிலமாகவும், சிறந்த முதலமைச்சராகவும் நம் தலைவர் அவர்கள் செயலாற்றிக் கொண்டிருக்கிறார் என்றால், அதற்கு அவரைத் தேர்ந்தெடுத்த, தமிழக மக்களே பெருமைக்குரியவர்கள்.

உங்களுக்காக உழைக்க, 2026 சட்டமன்றத் தேர்தலில் மீண்டும் திராவிட முன்னேற்றக் கழக ஆட்சி அமைய வேண்டும். அண்ணன் அன்பரசன் அவர்கள் குறிப்பிட்டது போல, இங்கு ஆயிரம் ஆட்டோ ஓட்டுநர்கள் வந்திருக்கிறீர்கள். நீங்கள் தினமும் 100 முதல் 200 பேரைச் சந்திக்கக் கூடியவர்கள். மக்களோடு நேரடித் தொடர்பு கொண்டிருப்பவர்கள்.

ஏன் மீண்டும் திராவிட மாதல் அரசு அமைய வேண்டும் என்பதையும், இந்த நான்கு ஆண்டுகளில் செய்துள்ள சாதனைகளையும் நீங்கள் மக்களிடம் கொண்டு சேர்த்தால், மீண்டும் திராவிட மாதல் ஆட்சி அமைவது உறுதி. அந்தப் பிரச்சாரத்தை நீங்கள் செய்வீர்கள் என்ற நம்பிக்கையோடு, உங்கள் அனைவருக்கும் மீண்டும் ஒருமுறை பொங்கல் நல்வாழ்த்துக்களைக் கூறி, சிறப்பான ஏற்பாடுகளைச் செய்த அண்ணன் அன்பரசன் அவர்களுக்கும் நன்றி கூறிவிடைபெறுகிறேன். இவ்வாறு துணை முதலமைச்சர் உதயநிதி ஸ்டாலின் வாழ்த்திப் பேசினார்.

பங்கேற்றவர்கள்

அமைச்சர் தா.மோ.அன்பரசன், இளைஞர் அணி மாநிலத் துணைச் செயலாளர் பிரபு கஜேந்திரன், கழகத் தகவல் தொழில்நுட்ப அணி மாநிலத் துணைச் செயலாளர் தமிழ்மாறன், கற்றுச்சுழல் அணி மாநிலத் துணைச் செயலாளர் சாய் ஜெயகாந்த், பத்மபிரியா, மாவட்டப் பொருளாளர் வில்வநாதன், நகர செயலாளர் பாபு, பகுதி கழகச் செயலாளர்கள் குணானன், சந்திரன், ஒன்றியக் கழகச் செயலாளர்கள் வந்தே மாதரம், ஜி.கே.ரவி, மாங்காடு ஜாபருல்லா, மாவட்ட இளைஞர் அணி அமைப்பாளர் கோல்டு பிரகாஷ், மாவட்ட மாணவர் அணி அமைப்பாளர் பேராசிரியர் பிரபு, மாநகர அமைப்பாளர் சத்திய பிரபு, இளைஞர் அணியின் மாவட்டத் துணை அமைப்பாளர்கள் தையூர் விஜயகுமார், ராமமூர்த்தி, கமலக்கண்ணன், திணைவு, மாநகரத் துணை அமைப்பாளர்கள் ராஜேஷ், இன்சமாம், கார்த்திக், மற்றும் கழகத்தின் அமைப்புச் சாரா ஓட்டுநர் அணி அமைப்பாளர் சாமுவேல் தங்கம் உள்பட கழக முன்னணியினர் பலரும் கலந்துகொண்டனர்.



துணை முதலமைச்சர் உதயநிதி ஸ்டாலின் அவர்கள் நேற்று (7.1.2026) செங்கல்பட்டு மாவட்டம் குரோம்பேட்டையில் இராதாநகர், ஜமீன் பல்லாவூர், போள்டல் நகர், நெயிலிச்சேரி, நன்மங்கலம் மற்றும் மேடவாக்கம் பகுதி பொதுமக்கள் பயன்பெறும் வகையில் நெடுஞ்சாலைத் துறையின் சார்பில் சென்னை குரோம்பேட்டை ஜி.எஸ்.டி. சாலை-இராதா நகர் இடையில் 31.62 கோடி ரூபாய் மதிப்பீட்டில் கட்டப்பட்ட கடவு எண் 27 வரையறுக்கப்பட்ட இரயில்வே இருவழி சங்கப்பாதையை திறந்து வைத்தார். இந்திகழ்வில் அமைச்சர் தா.மோ. அன்பரசன், சட்டமன்ற உறுப்பினர்கள் எஸ்.ஆர்.ராஜா, இ.கருணாநிதி, மாவட்ட ஆட்சித் தலைவர் திருமதி.சி.சினேகா, தாம்பரம் மாநகராட்சி மேயர் திருமதி வசந்தகுமாரி கமலக்கண்ணன், துணை மேயர் காமராஜ், மாநகராட்சி ஆணையாளர் சீ.பாலச்சந்தர், மண்டல குழுத் தலைவர் ஜோசப் அண்ணாதுரை, நெடுஞ்சாலைத் துறை தலைமைப் பொறியாளர் (பெருநகரம்) ச.ஜவகர் முத்துராஜ், கண்காணிப்பு பொறியாளர் ம.அ.ராஜதுரை, கோட்ட பொறியாளர் ரா.முரளிதர் உள்பட உள்ளாட்சி அமைப்புகளின் பிரதிநிதிகள், அரசு அலுவலர்கள் மற்றும் பொதுமக்கள் உடனிருந்தனர்.



துணை முதலமைச்சர் உதயநிதி ஸ்டாலின் அவர்கள் நேற்று (7.1.2026) சென்னை வள்ளூர் கோட்டத்தில் தமிழ்நாடு திறன் மேம்பாட்டுக் கழகத்தின் சார்பில் நடைபெற்ற விழாவினையொட்டி அமைக்கப்பட்ட தமிழ்நாடு திறன் போட்டி கண்காட்சியில் காட்சிப் படுத்தப்பட்ட மாணவ, மாணவிகளின் அறிவியல் தொழில்நுட்ப படைப்புகளை பார்வையிட்டார். இந்திகழ்வில் நாடாளுமன்ற உறுப்பினர் தயாநிதி மாறன், சட்டமன்ற உறுப்பினர் மருத்துவர் நா.எழிலன், சிறப்புத் திட்ட செயலாக்கத் துறை கூடுதல் தலைமைச் செயலாளர் பிரதிப் யாதவ், பெருநகர சென்னை மாநகராட்சி நிலைக்குழுத் தலைவர் (பணிகள்) ரே.சிறீஹரக, தமிழ்நாடு திறன் மேம்பாட்டுக் கழக மேலாண்மை இயக்குநர் கிராந்தி குமார் பாபு, திட்ட இயக்குநர் திருமதி செ.சாந்தி, தைபே 2025 உலக திறன்மேம்பாட்டில் வெற்றி பெற்ற கஞர் மாவட்டத்தை சேர்ந்த மாணவர் முகம்மது மக்பால், ஈரோடு மாவட்டத்தை சேர்ந்த மாணவர் சுரேந்திரன் மற்றும் அரசு அலுவலர்கள் உடனிருந்தனர்.



துணை முதலமைச்சர் உதயநிதி ஸ்டாலின் அவர்கள் நேற்று (7.1.2026) சென்னை எழும்பூரில் 4.58 கோடி ரூபாய் மதிப்பீட்டில் அறிவியல் மையம், மின்துரக்கி வசதி, சொந்த நூல் படிக்கும் பிரிவு, நவீன மாநாட்டு கூடம், நவீன சிறுவர் நூலகம், குடிமையியல் பிரிவு ஆகிய வசதிகளுடன் புதுப்பிக்கப்பட்ட கன்னிமாரா நூலகத்தினை திறந்து வைத்து பார்வையிட்டார். இந்திகழ்வில் அமைச்சர்கள் பி.கே.சேகர்பாபு, முனைவர் அன்பில் மகேன் பொய்யாமொழி, நாடாளுமன்ற உறுப்பினர் தயாநிதி மாறன், சட்டமன்ற உறுப்பினர் ஐ.புரந்தாசன், பள்ளிக்கல்வித் துறை கூடுதல் தலைமைச் செயலாளர் டாக்டர் பி.சந்திரமோகன், பொது நூலகத்துறை இயக்குநர், திருமதி ச.ஜெயந்தி, சென்னை மாவட்ட நூலக ஆணைக்குழுத் தலைவர் கவிஞர் மனுஷ்ய புத்திரன், பள்ளிக் கல்வி இயக்குநர் முனைவர் ச.கண்ணப்பன், தொடக்கக்கல்வி இயக்குநர் முனைவர் பூ.ஆ.நரேஷ் உள்பட உள்ளாட்சி அமைப்புகளின் பிரதிநிதிகள், மாமன்ற உறுப்பினர்கள் மற்றும் அரசு அலுவலர்கள் உடனிருந்தனர்.



காஞ்சிபுரம் தெற்கு மாவட்டம் வாலாஜாபாத்தில், கழக இளைஞரணி செயலாளர் துணை முதலமைச்சர் அவர்களின் பிறந்தநாளையொட்டி பேரூராட்சி மன்ற உறுப்பினர், ஆர்.வெங்கடேசன் ஏற்பாட்டில் டி.எல். மகாராஜன், டி.எல்.தியாகராஜன் பாடிய கழகப் பாடல்களை அமைச்சர் ஆர்.காந்தி, எஸ்.ஜெகதரட்சன் எம்.பி. வெளியிட்டனர். உடன் மாவட்ட கழக செயலாளர் க.சுந்தர் எம்.எல்.ஏ., நாடாளுமன்ற உறுப்பினர் க.செல்வம், சட்டமன்ற உறுப்பினர் சி.வி.எம்.பி.எழிலசன், ஒன்றிய செயலாளர் பி.சேகர், பேரூர் செயலாளர் என்.பாண்டியன், தேவேந்திரன், பேரூராட்சி மன்ற தலைவர் திருமதி இல்லாமல்லி ஸ்ரீதர் உள்ளிட்ட கழக நிர்வாகிகள், உள்ளாட்சி பிரதிநிதிகள் கலந்து கொண்டனர்.